



# महाराष्ट्र शासन राजपत्र

## असाधारण भाग पाच

वर्ष ८, अंक १२ ]

मंगळवार, डिसेंबर २०, २०२२/अग्रहायण २९, शके १९४४ [पृष्ठे ४, किंमत : रुपये २६.००

### असाधारण क्रमांक ३२

### प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

### महाराष्ट्र विधानमंडळ सचिवालय

महाराष्ट्र विधानसभेत दिनांक २० डिसेंबर, २०२२ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे.—

### L. A. BILL No. XXXII OF 2022.

### A BILL

FURTHER TO AMEND THE MAHARASHTRA POLICE ACT  
AND THE MAHARASHTRA CINEMAS (REGULATIONS) ACT.

सन २०२२ चे विधानसभा विधेयक क्रमांक ३२.

महाराष्ट्र पोलीस अधिनियम आणि महाराष्ट्र सिनेमा (विनियमन)

अधिनियम यांमध्ये आणखी सुधारणा करण्यासाठी विधेयक.

१९५१ चा २२. **ज्याअर्थी**, यात यापुढे दिलेल्या प्रयोजनांसाठी, महाराष्ट्र पोलीस अधिनियम आणि महाराष्ट्र सिनेमा (विनियमन)  
१९५३ चा ११. अधिनियम यांमध्ये आणखी सुधारणा करणे इष्ट आहे; **त्याअर्थी**, भारतीय गणराज्याच्या त्र्याहत्तराव्या वर्षी, याद्वारे,  
पुढील अधिनियम करण्यात येत आहे:—

प्रकरण एक

प्रारंभिक

१. या अधिनियमास, महाराष्ट्र पोलीस आणि महाराष्ट्र सिनेमा (विनियमन) (सुधारणा) अधिनियम, २०२२, संक्षिप्त नाव.  
असे म्हणावे.

भाग पाच-३२-१.

एचबी-२४७२-१.

(१)

## प्रकरण दोन

## महाराष्ट्र पोलीस अधिनियम याची सुधारणा.

- सन १९५१ चा अधिनियम क्रमांक २२ याच्या कलम १०अ ची सुधारणा.
२. महाराष्ट्र पोलीस अधिनियम ( यात यापुढे, या प्रकरणात, ज्याचा निर्देश, “पोलीस अधिनियम” असा १९५१ चा करण्यात आला आहे) याच्या कलम १०अ मध्ये, पोट-कलम (१) मधील, खंड (१) ऐवजी, पुढील खंड दाखल २२.
- करण्यात येईल:—
- “(१) पहिल्या अपराधाबद्दल, जी तीन हजार रुपयांपर्यंत असू शकेल इतकी दंडाची शिक्षा होईल;”.

- सन १९५१ चा अधिनियम क्रमांक २२ याच्या कलम ११८ ची सुधारणा.
३. पोलीस अधिनियमाच्या कलम ११८ मध्ये, पोट-कलम (१) मधील, खंड (१) ऐवजी, पुढील खंड दाखल करण्यात येईल:—
- “(१) पहिल्या अपराधाबद्दल, जी चार हजार रुपयांपर्यंत असू शकेल इतकी दंडाची शिक्षा होईल;”.

- सन १९५१ चा अधिनियम क्रमांक २२ याच्या कलम १३१ ची सुधारणा.
४. पोलीस अधिनियमाच्या कलम १३१ मध्ये, खंड (ब) मधील, उप-खंड (दोन) वगळण्यात येईल.

## प्रकरण तीन

## महाराष्ट्र सिनेमा (विनियमन) अधिनियम याची सुधारणा.

- सन १९५३ चा अधिनियम क्रमांक ११ याच्या कलम ७ ची सुधारणा.
५. महाराष्ट्र सिनेमा (विनियमन) अधिनियम (यात यापुढे, या प्रकरणात, ज्याचा निर्देश, “सिनेमा अधिनियम” १९५३ चा असा करण्यात आला आहे) याच्या कलम ७ मध्ये, पोट-कलम (१) मधील, “त्यांना तीन महिन्यांपर्यंत वाढविता ११. येईल” या मजकुराने सुरू होणा-या आणि “इतकी दंडाची शिक्षा होईल,” या मजकुराने संपणा-या मजकुराऐवजी, पुढील मजकूर दाखल करण्यात येईल:—

“त्यांना, पन्नास हजार रुपयांपर्यंत वाढविता येईल इतक्या दंडाची शिक्षा होईल आणि अपराध करण्याचे चालू राहिल्यास त्याबाबतीत, अशा पहिल्या अपराधाच्या दोषसिद्धीनंतर, ज्या कालावधीत असा अपराध करण्याचे चालू राहिले असेल त्या कालावधीतील प्रत्येक दिवसासाठी, पाच हजार रुपयांपर्यंत वाढविता येईल इतकी आणखी दंडाची शिक्षा होईल,”.

६. सिनेमा अधिनियमाच्या कलम ९ मध्ये, पोट-कलम (३) मधील, “तीन महिनेपर्यंत असू शकेल” या सन १९५३ चा मजकुराने सुरू होणा-या आणि “आणखी दंडाची शिक्षा होईल,” या मजकुराने संपणा-या मजकुराऐवजी, पुढील अधिनियम क्रमांक ११ याच्या कलम ९ ची सुधारणा. मजकूर दाखल करण्यात येईल:—

“पन्नास हजार रुपयांपर्यंत वाढविता येईल इतक्या दंडाची शिक्षा होईल आणि अपराध करण्याचे चालू राहिल्यास त्याबाबतीत, अशा पहिल्या अपराधाच्या दोषसिद्धीनंतर, ज्या कालावधीत असा अपराध करण्याचे चालू राहिले असेल त्या कालावधीतील प्रत्येक दिवसासाठी, पाच हजार रुपयांपर्यंत वाढविता येईल इतक्या आणखी दंडाची शिक्षा होईल,”.

## उद्देश व कारणे यांचे निवेदन

व्यवसाय करणे सुलभ होण्याच्या व नागरिकांचे जीवन सुसह्य करण्याच्या उद्देशाने, किरकोळ उल्लंघन केल्याबद्दल नागरिकांना कारावास होण्याची जोखीम दूर करण्यासाठी, राज्य शासनाने, केंद्र शासनाच्या विनंतीवरून, सर्व राज्य अधिनियमांचे व त्याखाली केलेल्या नियमांचे व्यापक पुनर्विलोकन हाती घेतले आहे.

२. वरील प्रयोजनांसाठी, संबंधित प्रशासकीय विभागांशी आणि त्याखालील प्राधिकरणांशी किंवा संस्थांशी विचारविनिमय केल्यानंतर, महाराष्ट्र राज्य अधिनियम किंवा त्याखाली केलेले नियम यांमधील कारावासाच्या विद्यमान तरतुदी वगळण्याची किंवा सौम्य करण्याची अथवा अपराध आपसात मिटविण्याची तरतूद करण्याची शिफारस करण्यासाठी, राज्य शासनाने, अतिरिक्त मुख्य सचिव (उद्योग) यांच्या अध्यक्षतेखाली सचिवांची एक समिती घटित केली होती.

त्यानुसार, असे पुनर्विलोकन केल्यानंतर, महाराष्ट्र पोलीस अधिनियम (१९५१ चा २२) याची कलमे ९०अ, ११८ व १३१ आणि महाराष्ट्र सिनेमा (विनियमन) अधिनियम (१९५३ चा ११) याची कलमे ७ व ९ यांमध्ये अंतर्भूत असलेल्या कारावासाच्या व दंडाच्या तरतुदींमध्ये सुधारणा करणे इष्ट आहे असे शासनास वाटते.

३. वरील उद्दिष्टे साध्य करणे हा, या विधेयकाचा हेतू आहे.

मुंबई,  
दिनांक १५ डिसेंबर, २०२२.

देवेंद्र फडणवीस,  
उप मुख्यमंत्री.

विधान भवन :  
नागपूर,  
दिनांक : २० डिसेंबर, २०२२.

राजेन्द्र भागवत,  
प्रधान सचिव,  
महाराष्ट्र विधानसभा.